

प्रेषक,

निदेशक,
संस्कृति निदेशालय, उ०प्र०,
जवाहर भवन, लखनऊ।

सेवा में,

1. अपर मुख्य सचिव/प्रमुख सचिव/सचिव,
उत्तर प्रदेश, शासन।
2. समस्त जिलाधिकारी,
उत्तर प्रदेश।

लखनऊ : दिनांक 04 सितम्बर, 2023

विषय- वित्तीय वर्ष 2023-24 में "उ०प्र० गौरव सम्मान-2023-24" हेतु नामांकन उपलब्ध कराये जाने के सम्बन्ध में।

महोदय,

कृपया उपर्युक्त विषय के सम्बन्ध में अवगत कराना है कि संस्कृति विभाग, उ०प्र० द्वारा प्रदेश के ऐसे ख्यातिलब्ध महानुभावों जिन्होंने विभिन्न विधाओं एवं कार्यक्षेत्रों यथा- कला एवं संस्कृति, कृषि, उद्यमिता, कौशल विकास, विज्ञान व प्रौद्योगिकी, साहित्य, शिक्षा, खेल, समाज सेवा, पर्यावरण, महिला सशक्तीकरण, ग्राम विकास आदि में अपने व्यक्तिगत प्रयासों से उत्कृष्टता के आयाम स्थापित करते हुए राष्ट्रीय व अन्तर्राष्ट्रीय स्तर पर गौरव हासिल करने वाले को 'उ०प्र० गौरव सम्मान' से अलंकृत किया जाता है।

- 2- शासनादेश संख्या-2056/चार-2021, दिनांक 12 नवम्बर, 2021 (छायाप्रति संलग्न) द्वारा 'उ०प्र० गौरव सम्मान' नियमावली, 2021 में 'उ०प्र० गौरव सम्मान' हेतु विस्तृत दिशा-निर्देश निर्गत किये गये हैं।
- 3- 'उ०प्र० गौरव सम्मान' के लिये नामांकन नियमावली के बिन्दु संख्या 5(क) के अनुक्रम में संस्तुतकर्ता द्वारा संलग्न प्रारूप पर स्पष्ट रूप से अंकित करते हुए निदेशक, संस्कृति निदेशालय को प्रेषित किया जायेगा। निदेशक, संस्कृति निदेशालय द्वारा परीक्षणोपरान्त मुख्य सचिव महोदय की अध्यक्षता में गठित स्क्रीनिंग कमेटी के समक्ष प्रस्ताव प्रेषित किया जायेगा। स्क्रीनिंग कमेटी की संस्तुतियों पर मा० मुख्यमंत्री जी के अनुमोदनोपरान्त चयनित 04 विशिष्ट व्यक्तियों को 'उ०प्र० गौरव सम्मान' से सम्मानित किया जायेगा।
- 4- 'उ०प्र० गौरव सम्मान' हेतु दिनांक 05.10.2023 से 10.11.2023 तक पात्र महानुभावों के नामांकन निर्धारित प्रारूप पर भरकर ऑनलाइन/ऑफलाइन <https://upculture.up.nic.in/hi/gauravsamman> प्रस्तावित किये जा सकते हैं।

अतएव आपसे अनुरोध है कि कृपया संलग्न नियमावली के बिन्दु 5 (क) के अनुक्रम में वर्तमान वित्तीय वर्ष 2023-24 में 'उ०प्र० गौरव सम्मान' हेतु पात्र महानुभावों के नामांकन निर्धारित प्रारूप पर दिनांक 10.11.2023 तक ऑनलाइन/ऑफलाइन प्रस्तावित करने का कष्ट करें।

संलग्नक-उपरोक्तानुसार।

भवदीय,

(हस्ताक्षर)
शिशिर
निदेशक

सं० /सं०नि०-17(3)/2022-23, तदुदिनांक।

प्रतिलिपि: संयुक्त सचिव, संस्कृति अनुभाग, उ०प्र० शासन, सचिवालय, बापू भवन लखनऊ को सूचनार्थ एवं आवश्यक कार्यवाही हेतु प्रेषित।

(रीनू रंगभारती)
सहायक निदेशक

प्रेषक,

आनन्द कुमार,
विशेष सचिव,
उत्तर प्रदेश शासन।

सेवा में,

निदेशक,
संस्कृति निदेशालय, उ०प्र०,
जवाहर भवन, लखनऊ।

संस्कृति अनुभाग:

लखनऊ: दिनांक 12 नवम्बर, 2021

विषय-विभिन्न विधाओं/कार्य क्षेत्रों में उत्कृष्ट व उल्लेखनीय योगदान करने वाले तथा देश-विदेश में प्रदेश का गौरव स्थापित करने वाले ख्यातिलब्ध महानुभावों को उत्तर प्रदेश गौरव सम्मान दिये जाने के सम्बन्ध में।

महोदय,

उपर्युक्त विषय के संबंध में अवगत कराना है कि विभिन्न विधाओं एवं कार्यक्षेत्रों यथा-कला एवं संस्कृति, कृषि, शिक्षा आदि में उत्कृष्ट व उल्लेखनीय योगदान देने वाले उत्तर प्रदेश के ख्यातिलब्ध महानुभावों को 'उ०प्र० गौरव सम्मान' प्रदान किये जाने हेतु 'उ०प्र० गौरव सम्मान नियमावली-2021' निम्नवत् अग्रेतर कार्यवाही हेतु प्रेषित की जा रही है:-

1. उद्देश्य:

उत्तर प्रदेश के ऐसे ख्यातिलब्ध महानुभावों, जिन्होंने विभिन्न विधाओं एवं कार्य क्षेत्रों यथा-कला एवं संस्कृति, कृषि, उद्यमिता, कौशल विकास, विज्ञान व प्रौद्योगिकी, साहित्य, शिक्षा, खेल, समाजसेवा, पर्यावरण, महिला सशक्तिकरण, ग्राम विकास आदि में अपने व्यक्तिगत प्रयासों से उत्कृष्टता के आयाम स्थापित करते हुए राष्ट्रीय एवं अन्तर्राष्ट्रीय स्तर पर गौरव हासिल किया है, को 'उ०प्र० गौरव सम्मान' से अलंकृत करना है।

2. विधाएं:

'उ०प्र० गौरव सम्मान' निम्नलिखित क्षेत्रों में प्रदान किया जायेगा:-

(क) शास्त्रीय संगीत/लोक संगीत (गायन, वादन, नृत्य)/ ललित कलायें/ नाट्य विधायें/फिल्म व मीडिया।

(ख) समाजसेवा, समाज कल्याण, युवा कल्याण, महिला कल्याण एवं दिव्यांग कल्याण।

(ग) कृषि, उद्यान, दुग्ध विकास, गोसेवा, पशुपालन, वन एवं वन्यजीव तथा पर्यावरण संरक्षण आदि।

(घ) उद्यमिता, कौशल विकास, रोजगार सृजन, स्वावलंबन।

(ङ.) अन्य क्षेत्रों (यथा शिक्षा, साहित्य, विज्ञान एवं प्रौद्योगिकी, खेल इत्यादि के क्षेत्रों में विशिष्ट योगदान करने वाले महानुभाव), जिन्हें स्क्रीनिंग समिति सुपात्र समझे।

3. अधिकतम
संख्या एवं
धनराशि:

बिन्दु संख्या-2 में उल्लिखित विधाओं एवं अन्य क्षेत्रों के अधिकतम 04 विशिष्ट व्यक्तियों को 'उ0प्र0 गौरव सम्मान' से अलंकृत किया जायेगा। एक बार पुरस्कृत होने पर वह कलाकार इसी सम्मान के लिए दूसरी बार विचारणीय नहीं होगा। उ0प्र0 गौरव सम्मान के अन्तर्गत चयनित/ पुरस्कृत महानुभावों को रु0 11.00 लाख (रु0 ग्यारह लाख मात्र) नकद धनराशि, अंगवस्त्र एवं ताम्रपत्र/मोमेन्टो भेंट स्वरूप प्रदान किया जाएगा।

4. अर्हताएं:

'उ0प्र0 गौरव सम्मान' प्रदान करने हेतु उपरोक्त बिन्दुओं के अन्तर्गत विचार हेतु संबंधित विधा/ विधाओं एवं विभिन्न क्षेत्रों के मूर्धन्य महानुभावों के लिए निम्नलिखित अर्हताएं निर्धारित की जा रही हैं:-

(क) उत्तर प्रदेश का मूल निवासी होना चाहिए।

(ख) विभिन्न विधाओं/कार्य क्षेत्रों के ऐसे राष्ट्रीय एवं अन्तर्राष्ट्रीय स्तर के ख्यातिप्राप्त महानुभाव, जिन्होंने अपनी प्रतिभा, दीर्घ साधना के आधार पर श्रेष्ठ उपलब्धि प्राप्त की हो।

(ग) जिन्होंने देश एवं विदेश में उत्तर प्रदेश का नाम रोशन किया हो।

(घ) राज्य सरकार अथवा भारत सरकार से पूर्व में किसी अन्य राष्ट्रीय/राज्य पुरस्कार अथवा सम्मान प्राप्त महानुभाव को सामान्यतया इस पुरस्कार की पात्रता परिधि में नहीं रखा जायेगा।

5. नामांकन
प्रक्रिया:

'उ0प्र0 गौरव सम्मान' के लिए निम्नलिखित प्रक्रिया से नामांकन प्राप्त किया जाना विचारणीय है:-

(क) प्रत्येक वर्ष निदेशक, संस्कृति निदेशालय, उत्तर प्रदेश लखनऊ द्वारा निर्धारित प्रारूप पर जिलाधिकारी से नामांकन प्राप्त किया जायेगा। इसके अतिरिक्त अन्य क्षेत्रों/विधाओं से संबंधित नामांकन संबंधित विभागीय सचिव/प्रमुख सचिव के माध्यम से एवं मान्यता प्राप्त पंजीकृत संगीत, नृत्य, नाट्य/फिल्म व मीडिया की शिक्षण व प्रदर्शन संस्थाओं व अन्य स्रोतों से प्राप्त नामांकन भी निर्धारित तिथि तक निदेशक, संस्कृति निदेशालय द्वारा स्वीकार किये जा सकते हैं। प्रत्येक विभाग अपने स्तर पर चयन समिति का गठन कर नाम प्रस्तावित कर सकता है। नामांकन का प्रारूप निर्धारण एवं समस्त प्रक्रियागत कार्यवाही निदेशक, संस्कृति निदेशालय द्वारा की जायेगी।

(ख) प्रारम्भ में संस्तुतकर्ता द्वारा नामांकित व्यक्ति/कलाकार की विशिष्ट उपलब्धियों का सम्पूर्ण विवरण स्पष्ट रूप से अंकित किया जायेगा।

निदेशक, संस्कृति निदेशालय द्वारा किया जायेगा तथा परीक्षणोपरान्त समस्त नामांकन पत्रों का विभिन्न विधा क्षेत्रों के अनुसार वर्गीकरण किया जायेगा। निदेशक, संस्कृति द्वारा प्राप्त नामांकनों का परीक्षण कर प्रस्ताव स्क्रीनिंग कमेटी के समक्ष रखने हेतु शासन को प्रेषित किया जायेगा।

6. स्क्रीनिंग
कमेटी- गठन
एवं दायित्व:

(क) स्क्रीनिंग कमेटी निम्नवत् गठित की जायेगी:-

- | | |
|--|---------|
| (1) मुख्य सचिव, उ०प्र० शासन- | अध्यक्ष |
| (2) अवस्थापना एवं औद्योगिक विकास आयुक्त, उ०प्र० शासन-सदस्य | |
| (3) कृषि उत्पादन आयुक्त, उ०प्र० शासन- | सदस्य |
| (4) अपर मुख्य सचिव, गृह विभाग, उ०प्र० शासन- | सदस्य |
| (5) अपर मुख्य सचिव, सूचना विभाग, उ०प्र० शासन- | सदस्य |
| (6) प्रमुख सचिव/सचिव, संस्कृति विभाग, उ०प्र० शासन-सदस्य सचिव | |

(ख) संस्कृति विभाग, उ०प्र० में प्रमुख सचिव एवं सचिव दोनों की पदस्थता की स्थिति में उक्त कमेटी में प्रमुख सचिव सदस्य होंगे तथा सचिव सदस्य सचिव होंगे।

(ग) स्क्रीनिंग कमेटी की बैठक वित्तीय वर्ष में एक बार अवश्य आयोजित की जायेगी। अध्यक्ष की स्वीकृति से बैठक कभी भी आयोजित की जायेगी।

(घ) सदस्य सचिव द्वारा स्क्रीनिंग कमेटी के समक्ष निदेशक, संस्कृति निदेशालय से प्राप्त नामांकन की सूची/विवरण विचारार्थ प्रस्तुत किया जायेगा। स्क्रीनिंग कमेटी उपरोक्त उल्लिखित विधाओं में प्राप्त नामांकनों में से मूर्धन्य कलाकारों/विशिष्ट व्यक्तियों को सम्मानित करने हेतु संस्तुत नामों की सूची तैयार करेगी।

(ङ.) स्क्रीनिंग कमेटी की संस्तुतियों पर मा० मुख्यमंत्री जी का अनुमोदन प्राप्त किया जायेगा।

7. प्रकाशन:

‘उ०प्र० गौरव सम्मान’ समारोह के अवसर पर एक स्मारिका का प्रकाशन किया जायेगा।

8. प्रकीर्ण:

(क) ‘उ०प्र० गौरव सम्मान’ समारोह का आयोजन प्रतिवर्ष उ०प्र० दिवस के अवसर पर किया जायेगा।

(ख) सम्मान समारोह की गरिमा के अनुकूल सांस्कृतिक कार्यक्रमों का आयोजन भी किया जायेगा। समारोह के आयोजन से संबंधित व्यय प्रतिवर्ष इस योजना हेतु प्राविधानित धनराशि में से किया जायेगा।

(ग) सम्मान समारोह में भाग लेने हेतु सम्मानित विशिष्ट व्यक्तियों को आने-जाने का वायुयान या प्रथम श्रेणी वातानुकूलित रेल का किराया तथा उनके 03 दिन के आवास एवं भोजन की उच्च स्तरीय व्यवस्था की जायेगी। इससे संबंधित व्यय प्रतिवर्ष इस योजना हेतु प्राविधानित धनराशि में से किया जायेगा।

(घ) सम्मान/पुरस्कार हेतु चयनित अत्यन्त वृद्ध एवं गंभीर रूप से अस्वस्थ अथवा दिव्यांग महानुभावों को सम्मान समारोह में भाग लेने हेतु एक सहायक साथ लाने की अनुमति दी जायेगी। सहायक को आने-जाने, आवास एवं भोजन की वही सुविधायें दी जायेंगी जो बिन्दु 'ग' में सम्मानित व्यक्ति को उपलब्ध करायी जायेगी।

2- उक्त संबंध में मुझे यह कहने का निदेश हुआ है कि कृपया उपरोक्तानुसार आवश्यक कार्यवाही करने का कष्ट करें।

भवदीय

(आनन्द कुमार)

विशेष सचिव।

८

संख्या व दिनांक तदैव

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. अपर मुख्य सचिव/सचिव, श्री राज्यपाल, उ०प्र०।
2. निजी सचिव, मा० मुख्यमंत्री, उ०प्र०।
3. निजी सचिव, मा० राज्य मंत्री, संस्कृति विभाग, उ०प्र०।
4. मुख्य स्टाफ आफिसर, मुख्य सचिव, उ०प्र० शासन।
5. समस्त प्रमुख सचिव/सचिव, उ०प्र० शासन।
6. समस्त मण्डलायुक्त, उ०प्र०।
7. समस्त जिलाधिकारी, उ०प्र०।
8. महालेखाकार, उ०प्र० प्रयागराज।
9. निदेशक, संस्कृति निदेशालय, उ०प्र० जवाहर भवन, लखनऊ।
10. निदेशक, उ०प्र० राज्य पुरातत्व विभाग, लखनऊ।
11. निदेशक, उ०प्र० संग्रहालय निदेशालय, लखनऊ।

आज्ञा से,

(विनय श्रीवास्तव)
अनु सचिव

“उत्तर प्रदेश गौरव सम्मान” नामांकन हेतु निर्धारित प्रारूप

1	नाम					फोटो
2	पिता / माता का नाम					
3	जन्मतिथि		4.लिंग	पुरुष/महिला/अन्य		
5	मोबाइल नम्बर					
6	ईमेल आई डी					हस्ताक्षर
7	आधार कार्ड संख्या					
8	स्थायी पता					
9	वर्तमान पता					

10	शिक्षा

11	व्यवसाय (यदि सरकारी सेवा में है तो पदनाम सहित उल्लेख करें)

12	कार्यक्षेत्र /विधा
----	--------------------

--	--

13	पूर्व में प्राप्त सम्मान/पुरस्कार का विवरण		
	राज्य स्तर	राष्ट्रीय स्तर	अंतर्राष्ट्रीय स्तर

14	उल्लेखनीय योगदान/विशिष्ट उपलब्धियों का संक्षिप्त विवरण (200 शब्दों से अधिक न हो)

दिनांक:

स्थान :

(हस्ताक्षर)